

॥ వాయుస్తుతి: ॥

॥ ధ్యానమ్ ॥

ఓమ్ ఉద్యద్విప్రకరసన్నిభమచ్యుతాంకే స్వాసీనమస్య  
నుతినిత్యవచఃప్రవృత్తిమ్ ।  
ధ్యాయేద్గదాభయకరం సుకృతాంజలిం తం ప్రాణం  
యథేష్ఠతనుమున్నతకర్మశక్తిమ్ ॥

॥ శ్రీ నరసింహనఖస్తుతి: ॥

పాంత్వస్మాన్ పురుహూతవైరిబలవన్మాతంగమాద్యద్ ఘటా-  
కుంభోచ్ఛాద్రివిపాటనాధికపటుప్రత్యేకవజ్రాయితాః ।  
శ్రీమత్కంఠీరవాస్యప్రతతసునఖరా దారితారాతిదూర-  
ప్రధ్వస్తద్వాంతశాంతప్రవితతమనసా భావితా భూరిభాగైః ॥ ౧ ॥

లక్ష్మీకాంత సమంతతోఽపి కలయన్ నైవేశితుస్తే సమం  
పశ్యామ్యుత్తమవస్తు దూరతరతోఽపాస్తం రసో యోఽష్టమః ।  
యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్-  
ఖద్యోతోపమవిష్ఫులింగభసితా బ్రహ్మేశశక్రోత్కరాః ॥ ౨ ॥

॥ ఇతి శ్రీమదానందతీర్థభగవత్పాదకృతా శ్రీనరసింహనఖస్తుతి: సంపూర్ణా ॥

ఓమ్ ॥ శ్రీమద్విష్ణ్వంఘ్రినిష్ఠాతిగుణగురుతమశ్రీమదానందతీర్థ -  
త్తైలోక్యచార్యపాదోజ్జ్వలజలజలసత్పాంసవోఽస్మాన్ పునంతు ।  
వాచాం యత్ర ప్రణేత్రీ త్రిభువనమహితా శారదా శారదేందు-  
జ్యోత్స్నాభద్రస్మితశ్రీధవలితకకుభా ప్రేమభారం బభార ॥ ౩ ॥

ఉత్కంఠాకుంఠకోలాహలజవవిదితాజస్తసేవానువృద్ధ-  
ప్రాజ్ఞాత్మజ్ఞానధూతాంధతమససుమనోమౌలిరత్నావలీనామ్ |  
భక్త్యుద్రేకావగాడప్రఘటనసధటాత్కారసంఘృష్యమాణ-  
ప్రాంతప్రాంగ్ర్యాంఘ్రిపీఠ్ ఓత్థితకనకరజఃపింజరా రంజితాశాః || ౨ ||

జన్మాధివ్యాధ్యపాధిప్రతిహతివిరహప్రాపకాణాం గుణానా-  
మగ్ర్యాణామర్పకాణాం చిరముదితచిదానందసందోహదానామ్ |  
ఏతేషామేష దోషప్రముషితమనసాం ద్వేషిణాం దూషకాణాం  
దైత్యానామార్తిమంధే తమసి విదధతాం సంస్తవే నాస్మి శక్తః || ౩ ||

అస్యావిష్కర్తుకామం కలిమలకలుషేఽస్మిన్ జనే జ్ఞానమార్గం  
వంద్యం చంద్రేంద్రరుద్రద్యుమణిఫణివయోనాయకాద్యైరిహోద్య |  
మధ్వాఖ్యం మంత్రసిద్ధం కిముత కృతవతో మారుతస్యావతారం  
పాతారం పారమేష్ఠ్యం పదమపవిపదః ప్రాప్తురాపన్నపుంసామ్ || ౪ ||

ఉద్యద్విద్యుత్ప్రచండాం నిజరుచినికరవ్యాప్తలోకావకాశో  
బిభృద్భీమా భుజే యోఽభ్యుదితదినకరాభాంగదాఢ్యప్రకాండే |  
వీర్యోద్ధార్యాం గదాగ్ర్యామయమిహ సుమతిం వాయుదేవో విదధ్యాద-  
ధ్యాత్మజ్ఞానసేతా యతివరమహితో భూమిభూషామణిర్మే || ౫ ||

సంసారోత్తాపనిత్యోపశమదసదయస్నేహహాసాంబుపూర-  
ప్రోద్యద్విద్యానవద్యద్యుతిమణికిరణశ్రేణిసంపూరితాశః|  
శ్రీవత్సాంకాధివాసోచితతరసరలశ్రీమదానందతీర్థ-  
క్షీరాంభోధిర్విభింద్యాద్భవదనభిమతం భూరి మే భూతిహేతుః || ౬ ||

మూర్ధన్యేషోఽంజలిర్మే దృఢతరమిహ తే బధ్యతే బంధపాశ-  
చ్ఛేత్రే దాత్రే సుఖానాం భజతి భువి భవిష్యద్విధాత్రే ద్యుభర్త్రే |  
అత్యంతం సంతతం త్వం ప్రదిశ పదయుగే హంత సంతాపభాజా-  
మస్మాకం భక్తిమేకాం భగవత ఉత తే మాధవస్యాధ వాయోః || ౭ ||

సాభ్రోష్ణాభీశుశుభ్రప్రభమభయ నభో భూరి భూభృద్విభూతి-  
 భ్రాజిష్ణుర్భూబుభూణాం భవనమపి విభోఽభేది బభ్రే బభూవే ।  
 యేన భ్రావిభ్రమస్తే భ్రమయతు సుభృశం బర్భృవద్దర్భృతాశాన్  
 భ్రాంతిర్భదావభాసస్త్వితి భయమభిభూర్భోక్ష్మతో మాయిభిక్షాన్ ॥ ౮ ॥

యేఽముం భావం భజంతే సురముఖసుజనారాధితం తే తృతీయం  
 భాసంతే భాసురైస్తే సహచరచలితైశ్చామరైశ్చారువేషాః ।  
 వైకుంఠే కంఠలగ్నస్థిరశుచివిలసత్కాంతితారుణ్యలీలాత్-  
 ఆవణ్యాపూర్ణకాంతాకుచభరసులభాశ్లే షసమ్మోదసాంద్రాః ॥ ౯ ॥

ఆనందాన్మందమందా దదతి హి మరుతః కుందమందారనంద్యా-  
 వర్త్యామోదాన్ దధానా మృదపదముదితోద్గీతకైః సుందరీణామ్ ।  
 వృందైరావంద్యముక్తింద్వహిమగుమదనాహీంద్రదేవేంద్రసేవ్యే  
 మౌకుందే మందరేఽస్మిన్నవిరతముదయనోద్దినాం దేవదేవ ॥ ౧౦ ॥

ఉత్తప్తాత్యుత్కటత్విత్ప్రకటకటకటధ్వానసంఘట్టనోద్య-  
 ద్విద్యుద్వ్యాధస్ఫులింగప్రకరవికిరణోత్కాఢ్విధితే బాధితాంగాన్ ।  
 ఉద్గాఢం పాత్యమానా తమసి తత ఇతః కింకరైః పంకిలే తే  
 పంక్తిర్నావాణ్ గరిమా గ్లపయతి హి భవద్దేవీషణో విద్వదాద్య ॥ ౧౧ ॥

అస్మిన్నస్మద్గురూణాం హరిచరణచిరధ్యానసన్మంగలానాం  
 యుష్మాకం పార్శ్వభూమిం ధృతరణరణికస్వర్గిసేవ్యాం ప్రపన్నః ।  
 యస్తూదాస్తే స ఆస్తేఽధిభవమసులభక్లేశనిమోకమస్త-  
 ప్రాయానందం కథంచిన్న వసతి సతతం పంచకష్టేఽతికష్టే ॥ ౧౨ ॥

క్షుత్క్షామాన్ రూక్షరక్షోరదఖరనఖరక్షుణ్ణవిక్షోభితాక్షా-  
 నామగ్నానంధకూపే క్షురముఖముఖరైః పక్షిభిర్విక్షతాంగాన్ ।  
 పూయాసృజ్మాత్రవిష్టాకృమికులకలిలే తత్క్షణక్షిప్తశక్త్యా-  
 ద్యస్త్రవ్రాతాదితాంస్తద్ద్విష ఉపజిహతే వజ్రకల్పా జలూకాః ॥ ౧౩ ॥

మాతర్మే మాతరిశ్వన్ పితరతులగురో భ్రాతరిష్టాప్తబంధో  
స్వామిన్ సర్వాంతరాత్మన్నజర జరయితర్జన్మమృత్యామయానామ్ |  
గోవిందే దేహి భక్తిం భవతి చ భగవన్నార్జితాం నిర్నిమిత్తాం  
నిర్వాఙ్జాం నిశ్చలాం సద్గుణగణబృహతీం శాశ్వతీమాశు దేవ || ౧౪ ||

విష్ణోరత్యుత్తమత్వాదఖిలగుణగణైస్తత్ర భక్తిం గరిష్ఠా-  
మాశ్లిష్ఠే శ్రీధరాభ్యామముమథ పరివారాత్మనా సేవకేషు |  
యః సంధత్యే విరించశ్వసనవిహగపానంతరుద్రేంద్రపూర్వే-  
ష్వాధ్యాయంస్తారతమ్యం స్ఫుటమవతి సదా వాయురస్మద్గురుస్తమ్ || ౧౫ ||

తత్త్వజ్ఞాన్ ముక్తిభాజః సుఖయసి హి గురో యోగ్యతాతారతమ్యా-  
దాధత్యే మిశ్రబుద్ధీంస్త్రదివనిరయభూగోచరాన్నిత్యబద్ధాన్ |  
తామిస్రాంధాదికాఖ్యే తమసి సుబహులం దుఃఖయస్యన్యథాజ్ఞాన్  
విష్ణోరాజ్ఞాభిరిత్థం శ్రుతిశతమితిహాసాది చాకర్ణయామః || ౧౬ ||

వందేఽహం తం హనూమానితి మహితమహాపౌరుషో బాహుశాలీ  
ఖ్యతస్తేఽగ్ర్యైఽవతారః సహిత ఇహ బహుబ్రహ్మచర్యాదిధర్మైః |  
సన్నేహానాం సహస్వానహరహరహితం నిర్దహన్ దేహభాజా-  
మంహోమోహాపహో యః స్పృహయతి మహతీం భక్తిమద్యాపి రామే || ౧౭ ||

ప్రాక్ పంచాశత్సహస్రైర్వ్యవహితమమితం యోజనైః పర్వతం త్వం  
యావత్సంజీవనాద్యోషధనిధిమధికప్రాణ లంకామనైషీః |  
అద్రాక్షీదుత్పతంతం తత ఉత గిరిముత్పాటయంతం గృహీత్వా  
యాంతం భే రాఘవాంఘ్రౌ ప్రణతమపి తదైకక్షణే త్వాం హి లోకః || ౧౮ ||

క్షిప్తః పశ్చాత్సలీలం శతమతులమతే యోజనానాం స ఉచ్చ-  
స్తావద్విస్తారవాంశ్చాప్యపలలవ ఇవ వ్యగ్రబుద్ధ్యా త్వయాఽతః |  
స్వస్వస్థానస్థితాతిస్థిరశకలశిలాజాలసంక్షేపనష్ట-  
చ్ఛేదాంకః ప్రాగివాభూత్ కపివరవపుషస్తే నమః కౌశలాయ || ౧౯ ||

దృష్ట్వా దుష్టాధిపౌరః స్ఫుటితకనకసద్వర్మ ఘృష్టాస్థికూటం  
నిష్పిష్టం హాటకాద్రిప్రకటతటతటాకాతిశంకో జనోఽభూత్ |  
యేనాజౌ రావణారిప్రియనటనపటుర్ముష్టిరిష్టం ప్రదేష్టం  
కిం నేష్టే మే స తేఽష్టాపదకటకతటిత్కృటిభామృష్టకాఘః || ౨౦ ||

దేవ్యాదేశప్రణీతిదుహిణహరవరావధ్యరక్షోవిఘాతా-  
ద్యాసేవోద్యద్దయార్త్రః సహభుజమకరోద్రామనామా ముకుందః |  
దుష్ప్రాపే పారమేష్ట్యే కరతలమతులం మూర్ధ్ని విన్యస్య ధన్యం  
తన్వన్ భూయః ప్రభూతప్రణయవికసితాభేక్షణస్త్యేక్షమాణః || ౨౧ ||

జఘ్నే నిఘ్నేన విఘ్నా బహులబలబకధ్వంసనాద్యేన శోచ-  
ద్విప్రానుక్రోశపాశైరసువిదృతిసుఖస్యైకచక్రాజనానామ్ |  
తస్మై తే దేవ కుర్మః కురుకులపతయే కర్మణా చ ప్రణామాన్  
కిరీరం దుర్మతీనాం ప్రథమమథ చ యో నర్మణా నిర్మమాథ || ౨౨ ||

నిర్మృద్నన్నత్యయత్నం విజరవర జరాసంధకాయాస్థిసంధీ-  
న్యధ్దే త్వం స్వధ్వరే వా పశుమివ దమయన్ విష్ణుపక్షద్విడేశమ్ |  
యావత్ ప్రత్యక్షభూతం నిఖిలమఖభుజం తర్పయామాసిథాసా  
తావత్యాఽఽయోజి తృప్త్యా కిము వద భగవన్ రాజసూయాశ్వమేధే || ౨౩ ||

క్ష్యేలాక్షీణాట్టహాసం తవ రణమరిహన్నుద్గదోద్దామబాహో-  
ర్భహ్వక్షాహిణ్యనీకక్షపణసునిపుణం యస్య సర్వోత్తమస్య |  
శుశ్రూషార్థం చకర్థ స్వయమయమథ సంవక్తుమానందతీర్థ-  
శ్రీమన్నామన్ సమర్థస్త్యమపి హి యువయాః పాదపద్మం ప్రపద్యే || ౨౪ ||

దుహ్యంతీం హృద్భూహం మాం ద్దుతమనిలబలాద్ద్రావయంతీమవిద్యా-  
నిద్రాం విద్రావ్య సద్యో రచనపటుమథాఽపాద్య విద్యాసముద్ర |  
వాగ్దేవీ సా సువిద్యాద్రవిణద విదితా ద్రౌపదీ రుద్రపత్న్యాద్యుద్రిక్తా-  
ద్రాగభద్రాద్రహయతు దయితా పూర్వభీమాఽజ్జయా తే || ౨౫ ||

యాభ్యాం శుశ్రూషరాసీః కురుకులజననే క్షత్రవిప్రోదితాభ్యాం  
బ్రహ్మభ్యాం బృంహితాభ్యాం చితిసుఖవపుషా కృష్ణనామాస్పదాభ్యామ్ |  
నిర్భేదాభ్యాం విశేషాద్ద్వివచనవిషయాభ్యాముభాభ్యామమూభ్యాం  
తుభ్యం చ క్షేమదేభ్యః సరసిజవిలసల్లోచనేభ్యో నమోఽస్తు || ౨౬ ||

గచ్ఛన్ సౌగంధికార్థం పథి స హనుమతః పుచ్ఛమచ్ఛస్య భీమః  
ప్రోద్ధర్తుం నాశకత్స త్వముమురువపుషా భీషయామాస చేతి |  
పూర్ణజ్ఞానౌజసోస్తీ గురుతమ వపుషోః శ్రీమదానందతీర్థ  
క్రీడామాత్రం తదేతత్ ప్రమదద సుధియాం మోహక ద్వేషభాజుమ్ || ౨౭ ||

బహ్వీః కోటిరటీకః కుటిలకటుమతీనుత్కటాటోపకోపాన్  
ద్రాక్ చ త్వం సత్వరత్వాచ్ఛరణద గదయా పోథయామాసిథారీన్ |  
ఉన్మథ్యాతథ్యమిథ్యాత్వవచనవచనానుత్పథస్థాంస్తథాఽన్యా-  
న్ప్రాయచ్ఛః స్వప్రియాయై ప్రియతమకుసుమం ప్రాణ తస్మై నమస్తే || ౨౮ ||

దేహాదుత్కామితానామధిపతిరసతామక్రమాద్వక్రబుద్ధిః  
క్రుద్ధః క్రోధైకవశ్యః కృమిరివ మణిమాన్ దుష్కృతీ నిష్క్రియార్థమ్ |  
చక్రే భూచక్రమేత్య క్రకచమివ సతాం చేతసః కష్టశాస్త్రం  
దుస్తర్కం చక్రపాణిగుణగణవిరహం జీవతాం చాధికృత్య || ౨౯ ||

తద్దుష్ప్రేక్షానుసారాత్కృతిపయకునరైరాదృతోఽన్యైర్విస్పృహ్యో  
బ్రహ్మాఽహం నిర్గుణోఽహం వితథమిదమితి హ్యేష పాషండవాదః |  
తద్ద్యుక్త్యాభాసజాలప్రసరవిషతరూద్దాహదక్షప్రమాణ-  
జ్వాలామాలాధరోఽగ్నిః పవన విజయతే తేఽవతారస్తృతీయః || ౩౦ ||

ఆక్రోశంతో నిఆశా భయభరవివశస్వాశయాశ్చిన్నదర్పా  
వాశంతో దేశనాశస్త్వితి బత కుధియాం నాశమాశా దశాఽశు |  
ధావంతోఽశ్లీలశీలా వితథశపథశాపాశివాః శాంతశౌర్యా-  
స్తద్వ్యాఖ్యాసింహనాదే సపది దదృశిరే మాయిగోమాయవస్తే || ౩౧ ||

త్రిష్వప్యేవావతారేష్వరిభిరపఘృణం హింసితో నిర్వికారః  
 సర్వజ్ఞః సర్వశక్తిః సకలగుణగణాపూర్ణరూపప్రగల్భః ।  
 స్వచ్ఛః స్వచ్ఛందమృత్యుః సుఖయసి సుజనం దేవ కిం చిత్రమత్ర  
 త్రాతా యస్య త్రిధామా జగదుత వశగం కింకరాః శంకరాద్యః ॥ ౩౨ ॥

ఉద్యన్మందస్మితశ్రీమృదుమధుమధురాలాపపీయూషధారా-  
 పూరాసేకోపశాంతాసుఖసుజనమనోలోచనాపీయమానమ్ ।  
 సంద్రక్ష్యే సుందరం సందుహదిహ మహదానందమానందతీర్థ  
 శ్రీమద్వక్త్రేందుబింబం దురితనుదుదితం నిత్యదాహం కదా ను ॥ ౩౩ ॥

ప్రాచీనాచీర్ణపుణ్యోచ్ఛయచతురతరాచారతశ్చారుచితా-  
 నత్యుచ్ఛాం రోచయంతీం శ్రుతిచితవచనాం శ్రావకాంశ్చోద్యచుంచూన్ ।  
 వ్యాఖ్యాముత్థాతదుఃఖాం చిరముచితమహాచార్య చింతారతాంస్తే  
 చిత్రాం సచ్ఛాస్త్రకర్తశ్చరణపరిచరాంఛ్రావయాస్మాంశ్చ కించిత్ ॥ ౩౪ ॥

పీఠే రత్నోపక్లృప్తే రుచిరరుచిమణిజ్యోతిషా సన్నిషణ్ణం  
 బ్రహ్మణం భావినం త్వాం జ్వలతి నిజపదే వైదికాద్యా హి విద్యాః ।  
 సేవంతే మూర్తిమత్యః సుచరిత చరితం భాతి గంధర్వగీతం  
 ప్రత్యేకం దేవసంసత్స్వపి తవ భగవన్నర్తితద్వ్యోవధూషు ॥ ౩౫ ॥

సానుక్రోశైరజస్రం జనిమృతినిరయాద్యూర్మిమాలావిలేఽస్మిన్  
 సంసారాబ్ధౌ నిమగ్నాంఛరణమశరణానిచ్ఛతో వీక్ష్య జంతూన్ ।  
 యుష్మాభిః ప్రార్థితః సఙ్గాలనిధిశయనః సత్యవత్యాం మహర్షే-  
 ర్వ్యక్తశ్చిన్మాత్రమూర్తిర్న ఖలు భగవతః ప్రాకృతో జాతు దేహః ॥ ౩౬ ॥

అస్తవ్యస్తం సమస్తశ్రుతిగతమధమై రత్నపూగం యథాంధై-  
 రర్థం లోకోపకృత్యై గుణగణనిలయః సూత్రయామాస కృత్స్నమ్ ।  
 యోఽసౌ వ్యాసాభిధానస్తమహమహరహర్భక్తితస్తత్ప్రసాదా-  
 త్సద్వ్యో విద్వ్యోపలభ్యై గురుతమమగురుం దేవదేవం నమామి ॥ ౩౭ ॥

ఆజ్ఞామన్వైరధార్యాం శిరసి పరిసరద్రశ్మికోటీరకోటా  
 కృష్ణస్యాక్లిష్టకర్మా దధదనుసరణాదర్థితో దేవసంఘైః ।  
 భూమావాగత్య భూమన్నసుకరమకరోర్బహ్మసూత్రస్య భావ్యం  
 దుర్భావ్యం వ్యస్య దస్యోర్మణిమత ఉదితం వేదసద్యుక్తిభిస్త్యమ్ ॥ ౩౮ ॥

భూత్వా క్షేత్రే విశుద్ధే ద్విజగణనిలయే రూప్యపీఠాభిధానే  
 తత్రాపి బ్రహ్మజాతిస్త్రిభువనవిశదే మధ్యగేహాఖ్యగేహే ।  
 పారివ్రాజ్యాధిరాజః పునరపి బదరీం ప్రాప్య కృష్ణం చ నత్వా  
 కృత్వా భాష్యోణి సమ్యగ్ వ్యతనుత చ భవాన్ భారతార్థప్రకాశమ్ ॥ ౩౯ ॥

వందే తం త్వా సుపూర్ణప్రమతిమనుదినాసేవితం దేవవృందై-  
 ర్వందే వందారుమీశే శ్రియ ఉత నియతం శ్రీమదానందతీర్థమ్ ।  
 వందే మందాకినీసత్సరిదమలజలాసేకసాధిక్యసంగం  
 వందేఽహం దేవ భక్త్యా భవభయదహనం సజ్జనాన్మోదయంతమ్ ॥ ౪౦ ॥

సుబ్రహ్మణ్యాఖ్యసూరీః సుత ఇతి సుభృశం కేశవానందతీర్థ-  
 శ్రీమత్పాదాబ్జభక్తః స్తుతిమకృత హరేర్వాయుదేవస్య చాస్య ।  
 తత్పాదార్చాదరేణ గ్రథితపదలసన్మాలయా త్వేతయా యే  
 సంరాధ్యామూ నమంతి ప్రతతమతిగుణా ముక్తిమేతే వ్రజంతి ॥ ౪౧ ॥

॥ ఇతి కవికులతిలకశ్రీమత్త్రివిక్రమపండితాచార్యకృతా వాయుస్తుతిః సంపూర్ణా ॥

### ॥ శ్రీ నరసింహనఖస్తుతిః ॥

పాంత్వస్మాన్ పురుహూతపైరిబలవన్మాతంగమాద్యద్ ఘటా-  
 కుంభోచ్ఛాద్రివిపాటనాధికపటుప్రత్యేకవజ్రాయితాః ।  
 శ్రీమత్కంఠీరవాస్యప్రతతసునఖరా దారితారాతిదూర-  
 ప్రధ్వస్తద్వాంతశాంతప్రవితతమనసా భావితా భూరిభాగైః ॥ ౧ ॥



లక్ష్మీకాంత సమంతతోఽపి కలయన్ నైవేశితుస్తే సమం  
పశ్యామ్యుత్తమవస్తు దూరతరతోఽపాస్తం రసో యోఽష్టమః ।  
యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్-  
ఖద్యోతోపమవిష్ఫులింగభసితా బ్రహ్మేశశక్రోత్కరాః ॥ ౨ ॥

॥ ఇతి శ్రీమదానందతీర్థభగవత్పాదకృతా శ్రీనరసింహనఖస్తుతిః సంపూర్ణా ॥